

# ሰንበት ዘመጸጉዕ

2006 ዓ.ም 12/8/2013

መዝሙር፡ ይቤሉ እስራኤል ኢርኢነ ወኢሰማዕነ. . . .

ንባባት፡ 2ቆሮ. 4:1-12፥ 1ዮሐ፡ 5:11-ፍ፥ ግ.ሐ. 4:14-22፥ ዮሐ. 9:13-25።

ሰብከት፡ ደቂቀ እግዚአብሔር እስከ ማእከሉ ታከብዱ ልብክሙ ለምንት ታፈቅሩ ከንቶ ወተሐሱ ሐሰተ፥ አእምሩ ከመ ተሰብሐ እግዚአብሔር በጽድቁ።

“አቱም ደቂ ሰብ ንኸብረይ ክሳብ መክሰ ኢኹም እትሕስርዎ ክሳብ ምክሰ ኢኹም ንኸንቱነት እትፈትዉን ንሓሶት እትስዕቡን” መዝ.4:2።

መዝሙር በዚ ዕለት ዝዝመር ከምዚ ዝስዕብ ይብል፡”እስራኤላውያን ብዕዉሩ ዝተወልደ እሞ ብመዓልቲ ሰንበት ዝረከየ ርኢናን ሰሚዕናን ኣይገፈልጥን። ካብ እግዚአብሔር እንተ ዘይከውን ነዚ ኣይምገበረን። ብዛዕባ ዘሕወየካ እንታይ ትብል፡ ዘሕወየኒ ካብዚ ዝኸፍኦ ከይረኽበካ ንኸልእ ከይትነግር ኢሉኒ”። ኣይሁድ ኢየሱስ ንብዕዉሩ ንዝተወልደ ምስ ኣሕወየ ክአምኑ ጸጊምዎም፡ ነቲ ተአምራት ካብ ኣምላኽ ከምዝኾነ ክንዲ ዝአምኑ ሓደ ሰብ ከመይ ገሩ ነዚ ይገብር እናበሉ ብሓደ ሰይጣን ዝመለኾ ከምዝተገብረ ገሮም ርእዮም። እቲ ዕዉር ግን ኣነ እየ እናበለ መስኪሩ። ኣብ ሕይወትና ኣምላኽ ርኡይ መልእኽቲ እናኣስማዕና ምእማን ንኣቢ። ሎሚ እምብኣር እምነትና ክነዕቢ ንኣምላኽ ዝግብኦ ቦታ ኣብ ሕይወትና ክንህቦ ከምዘሎና እዚ ናይ ሎሚ መዝሙር ይነግረና።

ልብና ዓዊሩ ሓቂ ጠፊኡና ኣብ እነዕገርግረሉ ዘሎና እዋን ኣብ ኣምላኽ ተመሊስና ክንሓዊ ክንልምኖ ከምዝግብኣና ናይ ሎሚ ሰንበት ዘመጸጉዕ ክንዝክር ከሎና ፍሉይ መልእክቲ የመሓልፈልና። ገለና ዑረት ልቢ ወሪሱና ገለና ኸእ ሕማም መጸጉዕ ኣልሚሱና ከይህሉ ርኢናን ንርእ እሞ ንኢየሱስ ንጸውዕ ።

እዚ ሰንበት ዘመጸጉዕ ይብሃል፡ ኢየሱስ ኣብ ተልእኮኡ ንብዙሕት ካብ ሕማምም የሕዊ ነሩ እዩ፡ መጸጉዕ ሓደ ካብቲ ክፉእ ሕማማት ንሰውነት ደቂ ሰብ በብቐሩብ እና ቐረጸ ዝውድእ ሕማም እዩ። ነዚ ሕማም ዝሓመሙ ሰባት ካብ ሰብ ተፈልዮም ኣብ ርሑቕ ቦታ ኣብ ብዓቲ እዮም ዝነበሩ ነሮም። ሰብ እንተ ረኣዩ ብማዕዶ መጸጉዕ እየ ናበሉ ሰባት ሕማምም ከይለግቦም ይነግሩ። ሰብ ካብኣም ይሃድም። መውሰዕ ክገብሩ ኣይፍቀደሎምን እዩ እንትርፎ ከምኣም ሕሙም ዝኾነ፡ ካብ ሕብረተ ሰብ ካብ ስድርኦም ካብ ኩሉ ዝተነጸጉ እዮም።

ኢየሱስ ንብዙሓት ካብዚ ሕማም ኣሕውይዎም። ከሕውዮም እንከሎ ግን ብወገኖም ክገብርዎ ዝግብኦም ነገራት ነሩ፡ ክሓውዩ ከም ዝደልዩ ክሓቱ ኣልኦም። ኣብ ሉቃስ 17:11-19 ዘሎ እንተ ረኤና እቶም ዓሰርተ ለምጻማት ብማዕዶ “ኣ ኢየሱስ ኣ መምህር ምሓረና” እናበሉ ብእምነት ለሚኖም፡ ንሱ ኸእ ምስ ረኣዮም ኪዱ ርእስኹም ንኸህናት ኣርእዩ በሎም፡ ክኸዱ ኸለዉ ኸኣ ነጽሑ” ዝብል ነንብብ። እምነት መሰረታዊ እዩ ኣብ ኩሉ ሕይወትና እምነት እንተ ሃልዩና ዝኾነ ብስም ኢየሱስ ዝለመናዮ ክሰልጠና እዩ። እዚ ከም ዝገብረልካ ትኣምኖዶ ኢሉ ምስ ሓተተና እዉ እናበልና እምነትና ክንገልጽ ኣሎና። ኢየሱስ ነቶም ዘሕውዮም ለምጻማት ምስ ሓወዩ ኣብ ቅድሚ ካህናት ክቐርቡ ይነግሮም ነሩ። ኣብ ብሉይ ኪዳን ኣብ ዘሌዎውያን 14:29 ከም እንንብቦ ንሓደ ዝነጽሐ እሞ ኣብ ሕብረተ ሰብ ክምለስ ምስክርነት ዝህብዎ ካህናት እዮም። በዚ እዩ ኢየሱስ ኣብ ካህን ክቐርቡ ዝነገሮም።

ኢየሱስ ለምጺ ወይ ደዌ ንዝሓመሙ ከሕዊ እንከሎ ኣብ ዝገብሮ ተአምራት ክነስተንትን እንከሎና ኣብ ሕይወትና ክንገብሮ ዝግብኣና ነገራት ከምዘሎ ንርኢ።

- ካብ ዝኾነ ሕማም ክንጻጽ ናታና ተባብሮ የድልየና። ክንጻጽ ብኹሉ ክንቅየር ድላይ ክህልወና ኣለዎ። ኣምላኽ ክምሕረና ብወገና ክንምሓር ኣብ ቅድሚኡ ቀሪብና ምሓረኒ ክንብሎ ይግብአና። ቅ. ኣጎስጢኖስ “እቲ ብዘይድላይካ ዝፈጠረካ ኣምላኽ ብዘይ ድላይካ ኣየድሕነካን እዩ” ይብለና። ናትና ድለትን ተባብሮን ኣድላዩ ከምዝኾነ ርኪና እንተ ኸአልና ክንብገስ ኣይክኸብደናን እዩ። ሰባት ኣብ ኢየሱስ ቀሪቦም ጸገሞም ምስ ገለጹ ኪድ እምነትካ ኣሕውያትካ/ኪ እናበለ ይነግሮም ነሩ። ሎሚ ነፍሲ ወከፍና ነዚ መንፈስ ለቢስና ክንጻጽ ልብና ንኸፈት፡ ብእምነት ኣብኡ ቐሪብና ክጻጸ እደሊ ኣሎኹ ንበሎ።
- ሕማም ደዌ/መጻጉዕ ኣምሳል ኃጢአትና እዩ። ሕማም ደዌ ንሥጋ ሰብ ቆራሪጹ ከም ዝቐትሎ ኃጢአት ንመንፈሳዊ ሕይወትና ቀቲሎ ደቂ ገሃም ይገብረና፡ ብእዋኑ ክንጻጽ እንተ ዘይጸገርና ቡብቕሩብ እናቐተለ ካብ ኣምላኽ ይፈልየና። ካብዚ ቀታል ነፍስና ዝኾነ ኃጢአት ክነጽሕ እንብኣር ክንጻጽ ድለት ክህልወና ኣለዎ። ኃጢአት ምስ ገበርና ካብ ኣምላኽ መጀመርያ ንፍለ ድሕሪኡ ካብ ሰብ ከማና ንፍለ። ኣብ ጽምዖ ብዘይ ፍቕሪ ኣምላኽን ሰብን ንነብር። ስለዚ ካብዚ ሞት ዘምጽአልና ሕማም ኃጢአት ክነጽሕ ኣሎና።
- ካብ ኃጢአትና ክነጽሕ ክንናዘዝ ኣሎና። ኃጢአት ክንእመን እንከሎና ኣብ ቅድሚ ኣምላኽ ከም እንቈውም ይገብረና፡ ስለዚ ኣብ መንበረ ኑዛዜ ቀሪብና ብኃጢአትና ክንሳሕ ኣሎና። ኣብ ቅድሚ ካህን ተደፊእና ኃጢአትና ክንእመን እንከሎና ሽዑ ካህን ቦቲ ካብ ኣምላኽ ዝተዋህቦ ጸጋ ይፈትሓና ሓዲስ ሕይወት ንጅምር። ኑዛዜ ኃጢአት ክንገብር ግድነት እዩ። ሰብ ሎሚ ምንዛዝ ሓዲጉ ገለ ኣብ ኣምላኽ ጥራሕ ባዕለይ ዘይናዘ እናበለ መንፈስ ከኒሻ ወሪሰዎ፡ ገለ ኸአ ሰይጣን ንልቡ ኣትሪርዎ ከይተነሰሐ ዝነብር ውሑድ ኣይኮነን። ስለዚ ሎሚ ነቲ ከም ከውሒተሪሩ ዘሎ ልብና ኣለስሊስና ኣብ መንበር ንስሓ ቀሪብና ምስ ኣምላኽን ሰብን ዕርቂ ንፍጠር።
- መገዲ ፈሪሳውነት ክንጻጽ ኣሎና። ኣብ ጊዜ ኢየሱስ ዝነበሩ ለምጻማት ቦቲ ወሪድዎም ዝነበረ ሕማም ተኣሚኖም ካብ ሰብ ይፍለዩ ነሮም፡ ዓው ኢሎም ንሕማም ምስ ነገሩ ይሃድሙ ነሮም፡ ምናልባት እዚ ተኣሚኖ ኃጢአቶም፡ ጸገሞም፡ ምሕረት ካብ ኢየሱስ ኣምጺእሎም። ኣሕዋተይ ሎሚ ሓሚምና ከም ዘሎና እንእመን ብዙሓት ኣይኮናን። ልብና ታቦት ኣምላኽ ክኸውን ዝግብኦ ማኅደር ቂምታ ክፍኣት ትዕቢት፡ ከምኡ ካብ ኣምላኽ ርሒቐኹ ከምዝነብር ገርናዮ ኣሎና። ብኃጢአትና ተኣሚና ክንሳሕ ይግባእ። ንኹሉ ካብ ኣብ መንበረ ንስሓ ክንቀርብ ዓጊቱና ዝርከብ ሎሚ ክንስዕር እሞ ምሕረት ክንጻጽት ይግብኣና። ነዚ ክንገብር ቀሊል ኣይኮነን ክንሳቕ ደም ክጥዕመና እዩ ምኽንያቱ ሰይጣን ክንፍለዮ ክንቅይር ኣይደልየናን እዩ።

ቅዱስ ጳውሎስ “እቲ ገዛኢ እዛ ዓለም እዚአ ዝኾነ ሰይጣን ብርሃን ወንጌል መታን ከይርእዩ ንልቢ እቶም ዘይኣምኑ ደፈኖ፡ እዚ ብርሃን እዚ ኸአ ኸብሪ ናይቲ ኣርኣያ ኣምላኽ ዝኾነ ክርስቶስ እዩ” (2ቆሮ 4:4) ይብለና ኣብ ቀዳመይቲ ንባብና። ኣብ ሕይወት ደቂ ሰብ ንሰላም ንፍቕሪ ንእምነት ዝጸረፉ ብዙሓት ምዃኖም እንርእዮ ሓቂ እዩ። መከራ እዚ ዓለም ብመንጽር ሰማይ እንተ ረኣናዮ ጥራሕ ኣና እንዕወት። መንፈሳዊ ሕይወትና ክብሪ ኣምላኽ ከይለብስን ከየንጸባርቕን ዝዋግኡ ጸላእቲ ኣለዉና ስለዚ ድልዱል ዕጥቂ የድልየና። ጳውሎስ ነቲ ምእንቲ ክርስቶስ ዝወርዶ ዝነበረ ግፍዒ ኣብ እምነቱ ሓንቲ ለውጢ ከምዘየምጽአሉ ብከምዚ ይገልጽ፡ “ብኹሉ ወገን ንግፋዕ ኣና ግን ኣይንስዓርን ኣና፡ እንገብር ይጠፍኣና ግን ተስፋ ኣይንቐብጽን ኣና፡ የሳድዱና ግን ኣይተረሳዕናን፡ ይወቕዑና ግን ኣይንመውትን ኣና፡ ሕይወት ኢየሱስ ኣብ ሰብነትና ምእንቲ ኸትግሃድውን ሞት ኢየሱስ ኣብ ሰብነትና ኹሉ ሳዕ ንፀውር ኣሎና፡ ከመይ ሕይወት ኢየሱስ ኣብ መዋቲ ሰውነትና ምእንቲ ክትግሃድሲ ንሕና ብሕይወት እንነብር ዘሎና ምእንቲ ኢየሱስ ኩሉሳዕ ናብ ሞት ኣሕሊፎም ይህቡና ኣለዉ፡ ስለዚ ንሕና ንመውት ኣሎና ንስኻትኩም ግና ብሕይወት ትነብሩ ኣሎኹም” (2ቆሮ 4:8-12) እናበለ ሓደ ኣማናይ ክርስቶስ ክገብርን ክርድኦን ዘለዎ ይነግረና። ዓለም ከም ዕንቁጻ ጸቢባትና እንከላ ንኢየሱስ ክንዝክር ከምዝግብኣና ኩሉ መከራን ፈተናን ብእምነት ክንጻጸ ከምዘሎና ዘኪርና ንፋዓት ተዋጋእቲ

ክንከውን ይላበወና። ሕይወት ቅዱሳን ኩሉ በዚ ጸበባ ዝሓለፈ እዩ፤ ንኹሉ ስዒሮም ኣኸሊል ሰማይ ተጎናጺፎም፤ ንሕና እውን ነዚ መገዲ ሒዝና ክርስትናን ንልበሶ። ተስፋ ምቕራጽ ከምኡ ዘይመገድኻ ሒዝኻ ምኻድ ንሓደ ክርስትያን መንፈሳዊ ምልማስ የምጽኡሉ ስለዚ ከይንለምስ እሞ ኣብ ብዓቲ ከይንነብር ሎሚ ንበራበር ንኢየሱስ ዓው ኢልና ራሕርሓልና ንበሎ።

ተፈጥሮና ድኹማት ኣና እንተ ኾነ ጸጋ ኣምላኽ ኣብቲ መዋትን ድኹምን ሰውነትና ሓዲሩ ፍሉይ ሕይወት የልብሰና። እዚ ጸጋ እዚ ንብዙሕት ቅዱሳን ንብዙሓት ሰማዕታት ጉዕዞ ሕይወቶም ብዓወት ከምዝዛዘሙ ገርዖም ሎሚ ንሕና እውን እምነትና ኣጽኒዕና እንተ ጸለና ከምኡ ኩኖ ፈተናን ውርደትን ዘሎ ርኢና እንተ ኸኣልና ክንዕወት ኢና።

ቅዱስ የውሃንስ መለክዒ እምነትና ክነግረና ኸሎ፡ “እቲ ወዲ ኣምላኽ ኣብኡ ዝነበር ሰብ ሕይወት ኣላቶ፤ እቲ ወዲ ኣምላኽ ኣብኡ ዘይነበር ሰብ ሕይወት የብሉን (1ዮሓ 5:12)” ይብላና። ብሕይወት ምንባር ማለት ብዘይ ኃጢአት ምንባር ማለት እዩ። ክርስቶስ ኣነ መገድን ሓቅን ሕይወትን እየ ክብለና እንከሎ እቲ እንኮ ምሉእ ሕይወት ኣብኡ ጥራሕ ከምዝርከብ ይነግረና። ሎሚ ሕይወትና መን ወሪስዎ ይርከብ ኣሎ ኢልና ክንሓትት ግቡእ እዩ። ዓለም ሎሚ ዝሃርፍ ዝቐንእ ዝጸልእ በዚሕዋ ሰብ ኣብ ክብርን ሃብቲ ዓለምን ኣድሂቡ ንክርስቶስ ኣብ ጎኒ ሓዲጉ ዓለመይ ትሕሽኒ ዝብል ውሑድ ኣይኮነን። ከምቶም ዓሰርተ ለምጻማት መንፈሳዊ ለምሲ ልቢ ሰብ ወሪሱ ካብ ኣምላኽ ርሒቐና ኣብ ጸልማት ኣብ ብዓቲ ኃጢአትና እንነብር ውሑዳት ኣይኮናን። መንፈሳዊ ድፍረት ለቢስና ካብ ተሓቢእናሉ ዘሎና ወጺእና ንኢየሱስ ንጸውዓዮ፤ ራሕርሓልና ንበሎ ንለምኖ ክሰምዓና ኸኣ እዩ።

ቅ.ዮሐንስ ኣብ ሞት ዘብጽሕን ዘየብጽሕን ኃጢአት ኣሎ እናበለ ክልተ ኃጢአት ከምዘሎ ይነግረና (ንእሹቶይን ዓብይን ኃጢአት ኢልና ንገልጸ)። ኣብ ኃጢአት ከይንወድቕ ጸሎት ወሳኒ ሓይሊ ከምዘለዎ ይነግረና። ኣብ ፈተና ኣይትእትወና ኢልና ክንጽሊ ከሎና ተፈቲና ከይንወድቅ ክንፍተን ኣይተፍቅድ ኢልና ንልምኖ። ኩሉ ጊዜ ብቐጻሊ ጸሎት ክንገብር ይላበወና እዚ እዩ ሓይሊ ዝህበና። እምነትና ብጸሎት ክስነ እንከሎ ድልዱል ይኸውን ስለዚ ክንጽሊ ይግብኣና።

በዚ ሰንበት ዘመጸጉዕ እምብኣር ኣምላኽ ኣብ ውሽጥና ኣቲና ካብኡ ፈልዩና ዘሎ ርኢና ክንክእል እሞ ክንልምኖ ክንጽሊ ክንልምን የዘኻኸረና። ሰይጣን ተዓዊቱልና እንተሎ ሎሚ ንነሳሕ ክንሓዊ ኸኣ ኢና። ኣብ መገዲ ኣብ ጉዕዞ ሕይወትና እንከሎና ክረኽበና ይደሊ ኣሎ፤ ንጸውዓዮ ክሰምዓና እዩ። ከከም ውድቀትና ክንገብር ዘሎና ክነግረና እዩ ንስምዓዮ። ብሓቂ ብእምነት እንተ ተቐቢልናዮ ሽዑ ኣብኡ ተመሊስና ክነመስግኖ ኢና፤ ንስሓና ግዳማዊ እንተ ኾነ ግን ንግዚኡ ዝተመለስና ክንመስል ኢና ድሕሪኡ ግን ኣብ ዱርና ኣብ ምሕባእና ክንኣቱ ኢና። ስለዚ ንርእስና ጊዜ ሂብና ከመሎኹ ክንብል ግቡእ እዩ።

ካብ መጸጉዕ ኃጢአተይ ኣድሕነኒ ኢልና ኣብ ንስሓ ንእቶ ሽዑ ልቢ ኣምላኽ ተማሪኹ ምሕረት ክእወጀልና እዩ።

ኣምላኽ እንንስሓሉ ጸጋ ይሃበና።

ኣባ ንጉሠ ፍሥሓ